

स्वास्थ्य और परिवार कल्याण मंत्रालय
स्वास्थ्य और परिवार कल्याण विभाग

प्रश्न क्र. : 18
21 , 2019 प्रश्न क्र. त्त

केरल म नीपाह वायरस फैलने को समीक्षा

*18. एडवोकेट अदूर प्रकाश:
श्री हिबी इडन:

क्या स्वास्थ्य और परिवार कल्याण मंत्री यह बताने को कृपा करगे कि:

- (क) क्या सरकार ने केरल म नीपाह वायरस फैलने को समीक्षा को है, यदि हां, तो तत्संबंधी ब्यौरा क्या है तथा सरकार द्वारा केरल म नीपाह वायरस के आक्रमण के विरुद्ध क्या कदम उठाये गये ह;
- (ख) क्या सरकार के पास केरल म नीपाह वायरस को वजह से हुई मौतों को संख्या के बारे म कोई आंकड़ा है, यदि हां, तो तत्संबंधी ब्यौरा क्या है;
- (ग) क्या सरकार द्वारा केरल म नीपाह वायरस के फैलने और इसको उत्पत्ति के बारे म कोई अध्ययन कराया गया है अथवा अध्ययन करने हेतु किसी विशेष दल को नियुक्ति किये जाने को योजना है, यदि हां, तो तत्संबंधी ब्यौरा क्या है; और
- (घ) राज्य का दौरा कर चुके केन्द्रीय दल के निष्कर्षों का ब्यौरा क्या है?

त
स्वास्थ्य और परिवार कल्याण मंत्र (. . .)

(क) से (घ): विवरण सदन के पटल पर रख दिया गया है।

(क) से (घ): जी, हां। जून, 2019 के प्रथम सप्ताह में नीपाह वायरस रोग के प्रकोप को रिपोर्ट केरल राज्य से प्राप्त हुई है। उसी समय, केंद्रीय स्वास्थ्य और परिवार कल्याण मंत्री ने एक समीक्षा बैठक बुलाई और राष्ट्रीय रोग नियंत्रण केंद्र (एनसीडीसी), अखिल भारतीय आयुर्विज्ञान संस्थान (एम्स) और भारतीय आयुर्विज्ञान अनुसंधान परिषद (आईसीएमआर) से बुलाए गए अलग अलग विषयों के विशेषज्ञों से बनी केंद्रीय टीम प्रभावित जिलों में तैनात की गई ताकि राज्य के स्वास्थ्य प्राधिकारियों को सहायता और मार्गदर्शन दिया जा सके। यह टीम जांच, संपर्क में आए व्यक्ति का पता लगाने, नमूना परीक्षण और नीपाह वायरस जनित रोग (एनआईवीडी) के प्रबंधन में राज्य को सहायता कर रही है। उसी स्थान पर (प्वान्ट आफ केयर) जांच के लिए सुविधा केंद्र राष्ट्रीय विषाणु विज्ञान संस्थान (एनआईवी), पुणे द्वारा मेडिकल कॉलेज एनाकुलम में स्थापित किया गया है। राष्ट्रीय उच्च सुरक्षा पशु रोग संस्थान (एनआईएचएसएडी), भोपाल के विशेषज्ञ भी जांच में स्थानीय पशुपालन विभाग के साथ लगे हुए थे।

एनआईवी, पुणे ने नीपाह वायरस जनित रोग के प्रमुख वाहक टेरोपस या फलाहारी चमगादड़ों (फ्रूट बैट्स) के नमूने एकत्र करने के लिए विशेष टीम लगाई। टेरोपस स्पीशीज के जांचे गए 36 चमगादड़ों में से 12 (33 प्रतिशत) चमगादड़ों को “एंटी नीपाह बैट आईजीजी एंटीबॉडीज” के लिए पॉजिटिव पाया गया।

एनसीडीसी में कार्यात्मक स्वास्थ्य प्रचालन केंद्र (एसएचओसी) को 4 जून, 2019 से सक्रिय कर दिया गया है और यह नीपाह पर नियंत्रण के लिए निगरानी और अनुक्रिया संबंधी क्रियाकलापों पर क्षेत्रीय टीमों के साथ मिलकर कार्य कर रहा है। आम जनता द्वारा पूछे जाने वाले प्रश्नों का जवाब देने के लिए कार्यात्मक स्वास्थ्य प्रचालन केंद्र (एसएचओसी) में एक विशेष फोन लाइन स्थापित की गई है। इसके अलावा, केरल के राज्य प्राधिकारियों को विशिष्ट रोगी परिभाषा, संपर्क में आए व्यक्ति का पता लगाने और उपचार व क्लिनिकल प्रबंधन संबंधी प्रोटोकॉल प्रदान किया गया है। 2019 के दौरान एनाकुलम, केरल में नीपाह के प्रकोप पर केंद्रीय टीम के निष्कर्षों का ब्यौरा निम्नानुसार है:

- i. केरल के एनाकुलम जिले से एनआईवीडी के एक मामले को प्रतिपुष्टि को रिपोर्ट 3 जून, 2019 को मिली है।
- ii. कुल पचास संदिग्ध मामलों को पहचान को गई और जांच में किसी में भी नीपाह वायरस नहीं मिला।
- iii. कुल 330 संपर्क में आए व्यक्तियों का रोजाना फॉलोअप किया जा रहा है।
- iv. किसी नए मामले को रिपोर्ट नहीं मिली है।
- v. वर्ष 2019 के दौरान, अभी तक केरल में नीपाह के कारण कोई मौत नहीं हुई है।
